

తెలుగు

తెలుగు

మాట్లాడేదేశాలు: భారతదేశం

ప్రాంతం: ఆంధ్రప్రదేశ్

మాట్లాడేవారిసంఖ్య: 7.6 కోట్లు (మాతృభాష), 8.61 కోట్లు మొత్తం (రెండవ భాషగా మాట్లాడే ప్రజలతో సహా)

ర్యాంకు: 13 (మాతృభాష)

భాషా కుటుంబము: ద్రవిడ

దక్షిణ-మధ్య

తెలుగు

వ్రాసే పద్ధతి: తెలుగు లిపి

అధికారిక స్థాయి

అధికార భాష: Flag of భారతదేశం భారత్

నియంత్రణ: అధికారిక నియంత్రణ లేదు

తెలుగు, భారతదేశములోని దక్షిణ ప్రాంతములోని ఆంధ్రప్రదేశ్ రాష్ట్రపు అధికార భాష, మరియు దాని పక్క రాష్ట్రములయిన తమిళనాడు, కర్ణాటక, ఒరిస్సా, ఛత్తీస్ గఢ్ ప్రజలు మాట్లాడే భాష. ప్రపంచంలో అత్యధికముగా మాట్లాడే వాటిలో పదిహేనవ స్థానములోనూ, భారతదేశములో రెండవ స్థానములోను నిలుస్తుంది. 2001 జనాభా లెక్కల ప్రకారం 74002856 మంది ఈ భాషను మాట్లాడతారు. అతి ప్రాచీన దేశ భాషలలో సంస్కృతము, తమిళములతో బాటు తెలుగు భాషను అక్టోబరు 31, 2008న భారత ప్రభుత్వము చేర్చింది.

ఉపోద్ఘాతము

“తెలుగదేలయన్న దేశంబు తెలుగేను

తెలుగు వల్లభుండ తెలుగొకండ

ఎల్లవారు వినగ ఎరుగవే బాసాడి

దేశ భాషలందు తెలుగు లెస్స ”

—శ్రీకృష్ణదేవరాయలు

“జనని సంస్కృతంబు సకల భాషలకును

దేశ భాషలందు తెలుగు లెస్స

జగతి తల్లికంటె సాభాగ్యసంపద

మెచ్చుటాడు బిడ్డ మేలుగాదె? ”

— వినుకొండ వల్లభరాయడు

“సంస్కృతంబులోని చక్కెర పాకంబు

అరవ భాషలోని అమృతరాశి

కన్నడంబులోని కస్తూరి వాసన

కలిసి పోయె తేట తెలుగునందు ”

భాషా శాస్త్రకారులు తెలుగును ద్రావిడ భాషా వర్గమునకు చెందినదిగా వర్గీకరించినారు. అనగా తెలుగు హిందీ, సంస్కృతము, లాటిను, గ్రీకు మొదలగు భాషలు చెందు ఇండో ఆర్య భాషా వర్గమునకు (లేదా భారత ఆర్య భాషా వర్గమునకు) చెందకుండా, తమిళము, కన్నడము, మళయాళము, తోడ, తుళు, బ్రహుయి మొదలగు భాషలతో పాటుగా ద్రావిడ భాషా వర్గమునకు చెందును. తెలుగు 'మూలమధ్య ద్రావిడ భాష' నుండి పుట్టినది. ఈ కుటుంబములో తెలుగుతో బాటు సవర, గొండి, కుయి, కోయ, కొలమి కూడ ఉన్నాయి[1].

తూర్పున కూరఖ్, మాల్తో భాషలు, వాయవ్యాన పాకిస్తాన్ లోని బలూచిస్తాన్ లో మాట్లాడే బ్రహుయి భాషా, దక్షిణాన ఉన్న తెలుగు, తమిళ, కన్నడ, మళయాళ భాషలతో సహా మొత్తం 26 భాషలు ప్రస్తుతం వాడుకలో ఉన్న ద్రావిడ భాషలు. ఆర్య భాషలు భారతదేశం ప్రవేశించక ముందు ద్రావిడ భాషలు భారతదేశమంతా విస్తరించి ఉండేవని కొంతమంది భాషాచరిత్రకారుల నమ్మకం. సింధులోయ నాగరికతలోని భాష గురించి ఖచ్చితంగా ఋజువులు

లేకపోయినప్పటికీ, అది ద్రావిడ భాష అవటానికి అవకాశాలు ఎక్కువని కూడా వీరి అభిప్రాయం.

తెలుగు ఇతర భాషా వదాలను సులభంగా అంగీకరిస్తుంది. సంస్కృతము ప్రభావము తెలుగు సాహిత్యముపై చాలా ఎక్కువ. సంస్కృతము చూపించినంత ప్రభావము ఇంక ఏ భాషకూడా తెలుగు భాషపై చూపలేదు. నిజానికి తెలుగు లిపిలో చాలా అక్షరములు, ముఖ్యముగా మహాప్రాణ (aspirated) హల్లులు కేవలం సంస్కృతము కోసమే లిపిలోనికి తీసుకొనబడినాయి. "మంచి సంస్కృత ఉచ్చారణ కోస్తా ప్రాంతములోని పండితుల దగ్గర వినవచ్చు" అని చెప్పడం అతిశయోక్తి కాదు. అంతేకాకుండా ఇక్కడి పండితులను పొరుగు రాష్ట్రాల వారు వైదిక కర్మలను జరపడానికి ప్రత్యేకంగా పిలుచుకొని వెళ్ళేవారు అని ప్రతీతి. తెలుగుకీ, సంస్కృతమునకు చాలా దగ్గర సంబంధం ఉండడం వలన వారి ఉచ్చారణ స్వచ్ఛంగా ఉంటుందనటంలో అతిశయోక్తి ఏమీలేదు. ఇప్పటికీ తెలుగు భాషలో సంస్కృత వదములను మనం గమనించవచ్చు. సంస్కృత భాషా ప్రభావం భారత దేశ భాషలన్నింటి మీద ఉంది. కానీ తెలుగు భాషని గమనిస్తే, తెలుగుకి సంస్కృతం మాతృమూర్తి అనిపిస్తుంది. ఎందుకనగా ఉచ్చారణ, భావం సంస్కృతం ను తలపిస్తాయి.

సంస్కృతము తెలుగు సాహితీ ప్రపంచంలో ఓ శాశ్వత స్థానం ఏర్పరుచుకున్నట్లే, పర్షియను, ఉర్దూ వదాలు కూడా తెలుగు కార్యనిర్వాహక పదబంధములలో ఓ స్థానం ఏర్పరుచుకున్నవి. బ్రిటీషు వారి పరిపాలన వల్ల, మరియు సాంకేతిక విప్లవం వల్ల ఈ రోజుల్లో ఏ ఇద్దరు తెలుగువాళ్ళు కూడా ఒక్క నిమిషం కంటే ఎక్కువ ఆంగ్ల వదాలు లేకుండా తెలుగులో మాట్లాడుకోలేరు అని చెప్పడం సత్యదూరం కాదు. భారతదేశంలో స్థిర నివాసం ఏర్పరుచుకున్న ప్రముఖ జన్యు (Genetic) శాస్త్రవేత్త అయిన జె.బి.ఎస్.హార్డేన్ గారు ఓ సందర్భములో తెలుగు భారతదేశానికి జాతీయ భాష కావడానికి అన్ని అర్హతలు ఉన్నాయి అని చెప్పడములో ఆశ్చర్యము లేదు.

తెలుగువారికి ఆంగ్లము అంటే ఇంత ప్రేమ ఉన్నప్పటికీ భాషాస్తవరంగా, సంస్కృతీపరంగా, వ్యాకరణపరంగానూ ఈ రెండు భాషలూ చాలా దూరంలో ఉంటాయి. తెలుగులో వాక్యంలో కర్త-కర్మ-క్రియ అవే వరుసలో వస్తాయి, కానీ ఇంగ్లీషు నందు మాత్రము కర్త-క్రియ-కర్మగా వస్తాయి. ఆంగ్లము మాట్లాడువారికి తెలుగులో వదాల వరుస వ్యతిరేకదిశలో ఉంటాయి. ఇంకా చాలా తేడాలు ఉన్నాయి, ముఖ్యముగా past perfect Tense విషయములో.

భావ వ్యక్తికరణలో తెలుగు ప్రపంచ భాషలన్నింటితోనూ పోటీ పడుతుంది. ప్రపంచంలోని అతి కొద్ది క్రమబద్ధీకరించబడిన భాషలలో ఇది ఒకటి. తెలుగు వ్యాకరణము చాలా తేలికగానూ, నిర్మాణపరంగా అతి సుద్ధంగానూ ఉంటుంది. అచ్చుతో అంతమయ్యే విషయం వల్ల ఇది సంగీతపరంగా సంగీతకారులకు చాలా ఇష్టమైన భాష. ముఖ్యముగా కర్ణాటక సంగీతంలోని చాలా కృతులు తెలుగు భాషలోనే ఉన్నవి. త్యాగరాజు, భద్రాచల రామదాసు, క్షేత్రయ్య, అన్నమయ్య, వంటివారు తమ తమ కృతులతో, కీర్తనలతో, తెలుగును సంగీతపరంగా సుసంపన్నం చేసినారు. పందొమ్మిదవ శతాబ్దానికి చెందిన యూరోపియనులు తెలుగును "ఇటాలియన్ ఆఫ్ ద ఈస్ట్" (Italian of the east) అని పిలుచుకున్నారు.

తెలుగు (మరియు ఇతర భారతదేశ భాషలలోని) ఒక ప్రముఖమైన విషయము ఏమిటంటే సంది. రెండు వదాలు పక్కపక్కన చేర్చి పలికినప్పుడు మనకు క్రొత్త మూడవ పదము వస్తుంది.

[మార్పు] చరిత్ర

ప్రపంచ తెలుగు మహాసభల సందర్భముగా విడుదలైన తపాలా బిళ్ళ - ఇందులో వ్రాసినవి - "దేశ భాషలందు తెలుగు లెస్స", "ఎందరో మహానుభావులు అందరికీ వందనములు" , "పంచదార కన్న వనస తొనల కన్న కమ్మని తేనె కన్న తెలుగు మిన్న"

అనేక ఇతర ద్రావిడ భాషల వలె కాక తెలుగు భాష మూలాన్వేషణకు సంకల్పితులైన, నిర్ణయాత్మకమైన ఆధారాలు లేవు. అయినా కూడా, క్రీస్తుశకం మొదటి శతాబ్దములో శాతవాహన రాజులు సృష్టించిన "గాధానప్తశతి" అన్న మహారాష్ట్రీ ప్రాకృత పద్య సంకలనంలో తెలుగు వదాలు మొట్టమొదట కనిపించాయి. కాబట్టి, తెలుగు భాష మాట్లాడేవారు, శాతవాహన వంశపు రాజుల ఆగమనానికి ముందుగా కృష్ణ, గోదావరి నదుల మధ్య భూభాగంలో నివాసం ఉండే వారై ఉంటారని నిర్ణయించవచ్చు. తెలుగు భాష మూలపురుషులు యానాదులు. పురాతత్వ పరిశోధనల ప్రకారము తెలుగు భాష ప్రాచీనత 2400 సంవత్సరాలనాటిది [2].

ఆదిమ ద్రావిడ భాషల చరిత్ర క్రీస్తుకు పూర్వం కొన్ని శతాబ్దాల వెనకకు మనము తెలుసుకోవచ్చు, కానీ తెలుగు చరిత్రను మనము క్రీస్తుశకం 6 వ శతాబ్దము నుండి ఉన్న ఆధారములను బట్టి నిర్ణయించవచ్చు. తెలుగులోని స్పష్టమైన మొట్టమొదటి ప్రాచీన శిలాశాసనం 7వ శతాబ్దమునకు చెందినది. శాసనాలలో మనకు లభించిన తొలి తెలుగు పదం 'నాగబు'. చక్కటి తెలుగు భాషా చరిత్రను మనము క్రీస్తుశకం 11 వ శతాబ్దం నుండి గ్రంథము చేయబడినదిగా

గమనించవచ్చు.

ఆంధ్రులగురించి చెప్పిన పూర్వపు ప్రస్తావనలలో ఒకటి ఇక్కడ ఉదాహరింపబడినది: (డా.జి.వి.నుబ్రహ్మణ్యం కూర్చిన "తెలుగుతల్లి" కవితాసంకలనంలో ఇవ్వబడినది)

పియమహిళాసంగామే సుందరగత్తేయభోయణీరొద్దే
అటుపుటురటుం భణంతే ఆంధ్రేకుమారోసలోయేతి

ఇది ఉద్యోతనుడు ప్రాకృతభాషలో రచించిన కువలయమాలకథలోనిది. ఈ ప్రాకృతానికి పంచాగ్నుల ఆదినారాయణశాస్త్రి తెలుగు అనువాదం:

అందగత్తెలన్నా, అధవాయుద్ధరంగమన్ననూ సమానంగా ప్రేమిచేవాళ్ళున్నా, అందమైన శరీరాలు గలవాళ్ళున్నా. తిండిలో దిట్టలున్నా, అయిన ఆంధ్రులు అటూ, పుటూ (పెట్టుకాబోలు), రటూ (రట్టుపేమో) అనుకొంటూ వస్తుండగా చూచాడు.

[మార్పు] తెలుగు, తెనుగు, ఆంధ్రము

ఈ మూడు పదాల మూలాలూ, వాని మధ్యసంబంధాలు గురించి చరిత్రకారులలో భిన్నాభిప్రాయాలు ఉన్నాయి. క్రీ.పూ. 700 ప్రాంతంలో వచ్చిన ఐతరేయ బ్రాహ్మణము (ఋగ్వేదములో భాగము)లో మొదటిసారిగా "ఆంధ్ర" అనే పదం జాతి పరంగా వాడబడింది. కనుక ఇదే మనకు తెలిసినంతలో ప్రాచీన ప్రస్తావన. ఆ తరువాత బౌద్ధ శాసనాలలోనూ, అశోకుని శాసనాలలోనూ ఆంధ్రుల ప్రస్తావన ఉన్నది. క్రీ.పూ. 4వ శతాబ్దంలో మెగస్తనీసు అనే గ్రీకు రాయబారి ఆంధ్రులు గొప్ప సైనికబలం ఉన్నవారని వర్ణించినాడు.

ఆంధ్రులు మాట్లాడే భాషకు ఆంధ్రము, తెలుగు, తెనుగు అనే పేర్లున్నాయి. ఆంధ్ర, తెలుగు అనేవి రెండు వేర్వేరు జాతులనీ అవిక్రమంగా మిళితమైనాయన్న కొంతమంది అభిప్రాయానికి జన్మశాస్త్ర పరంగా కానీ భాషాశాస్త్ర పరంగా కానీ గట్టి ఆధారాలు దొరకవు. వైదిక వాఙ్మయం ప్రకారం ఆంధ్రులు సాహసోపేతమైన సంచారజాతి. భాషాశాస్త్ర పరంగా తెలుగు గోదావరి, కృష్ణా నదుల మధ్యనివసే స్తన్నస్థిరనివాసుల భాష. తెలుగు భాష మాట్లాడే ప్రాంతాన్ని ఆంధ్ర రాజులు ముందుగా పరిపాలించడం వల్ల ఆంధ్ర, తెలుగు అన్న పదాలు సమానార్థాలుగా మారిపోయాయని కొంతమంది ఊహాగానం. 10 వ శతాబ్దపు పారశీక చరిత్రకారుడు అల్ బిరుని తెలుగు భాషను 'ఆంధ్రీ' యని వర్ణించెను [3].

క్రీ.శ. 1000 కు ముందు శాసనాలలోగాని, వాఙ్మయంలోగాని తెలుగు అనే శబ్దం మనకు కానరాదు. 11వ శతాబ్దము ఆరంభమునుండి 'తెలుంగు భూపాలురు', 'తెల్లరమారి', 'తెలింగకులకాల', 'తెలుంగనాడోళగణమాధవికెటియ' వంటి పదాలు శాసనాల్లో వాడబడ్డాయి.

11వ శతాబ్దములో నన్నయ భట్టారకుని కాలమునాటికి తెలుగు రూపాంతరముగా "తెనుగు" అనే పదము వచ్చినది. 13వ శతాబ్దములో మహమ్మదీయ చారిత్రికులు ఈ దేశమును "తిలింగ్" అని వ్యవహరించారు.

15వ శతాబ్దము పూర్వభాగంలో విన్నకోట పెద్దన్న తన కావ్యాలంకారచూడామణిలో ఇలా చెప్పాడు.

ధరశ్రీపర్వతకాళే
శ్వరదాక్షారామసంజ్ఞవటలు త్రిలింగా
కరమగుటనంధ్రదేశం
బరుదారంద్రిలింగదేశమనఁజనుఁగృతులన్

తత్త్రిలింగపదము తద్భవంబగుటచే
దెలుఁగుదేశమనఁగదేటపడియె
వెనకదెనుఁగుదేశమును నంధ్రుకొందరు

శ్రీశైలం, కాళేశ్వరం, దాక్షారామం - అనే మూడు శివలింగక్షేత్రాల మధ్య భాగము త్రిలింగదేశమనీ, "త్రిలింగ" పదము "తెలుగు" గా పరిణామము పొందినదనీ ఒక సమర్థన. ఇది గంభీరత కొరకు సంస్కృతీకరింపబడిన పదమేననీ, తెలుగు అనేదే ప్రాచీన రూపమనీ చరిత్రకారుల అభిప్రాయము. 12వ శతాబ్దంలో పాల్కురికి సోమనాథుడు "నవలక్షతెలుంగు" - అనగా తొమ్మిది లక్షల గ్రామ విస్తీర్ణము గలిగిన తెలుగుదేశము - అని వర్ణించాడు.

మొత్తానికి ఇలా తెలుగు, తెనుగు, ఆంధ్ర - అనేపదాలు భాషకూ, జాతికీ పర్యాయపదాలుగా రూపుదిద్దుకొన్నాయి.

[మార్పు] భాషస్వరూపము

వివిధసమయాలలో తెలుగు లిపి

దుకాణాలలో అమ్మబడుతున్న తెలుగు పత్రికలు

తెలుగు అజంత భాష. అనగా దాదాపు ప్రతిపదము ఒక అచ్చుతో అంతము అవుతుంది. దీన్ని గమనించే 15వ శతాబ్దములో ఇటాలియన్ యాత్రికుడు నికొలో డాకాంటి తెలుగుని ఇటాలియన్ ఆఫ్ ది ఈస్ట్ (ప్రాచ్య ఇటాలియన్) గా అభివర్ణించాడు.

తెలుగు లిపిలో చాలవరకు ఉచ్చరించగల ఏకాక్షరాలతో ఉండి, ఎడమనుండి కుడికి, సరళమైన, సంక్లిష్టమైన అక్షరాల సరళితో కూడి ఉంటుంది. ఈ విధమైన ఉచ్చరించగల ఏకాక్షరాలు అనేకంగా ఉండడానికి ఆస్కారం ఉన్నందువల్ల, అక్షరాలు "అచ్చులు" (వోవెల్స్ లేదా స్వర్) మరియు "హల్లులు" (కాన్సోనెంట్స్ లేదా వ్యంజన్) అన్న ప్రధానమైన ప్రమాణాలను కలిగి ఉన్నాయి. హల్లుల రూపువాటి వాడుకను బట్టి, సందర్భానుసారము మార్పు చెందుతూ ఉంటుంది. అచ్చుల ధ్వని వాటిలో లేనప్పుడు హల్లులు పరిశుద్ధమైనవిగా పరిగణించబడతాయి. అయితే, హల్లులను వ్రాయడానికి, చదవడానికి, అచ్చు "అ" ను చేర్చడం సాంప్రదాయకం. హల్లులు వేర్వేరు అచ్చులతో చేరినప్పుడు, అచ్చు అంశం వర్ణపరిచ్ఛేదముతో "మాత్రలు" అన్న సంకేతాలను ఉపయోగించడంతో గుర్తింపబడుతుంది. ఈ "మాత్రలు" ఆకారాలు తమ తమ హల్లుల ఆకారాలకు ఎంతో విరుద్ధంగా ఉంటాయి. తెలుగులో ఒక వాక్యం "పూర్ణవిరామం" తో కానీ, "ద్విర్విరామం" తో కానీ ముగించబడుతుంది. అంకెలను గుర్తించడానికి తెలుగులో ప్రత్యేకంగా సంకేతాలున్నా, అరాబిక్ అంకెలే విస్తృతంగానూ, సర్వసాధారణంగానూ ఉపయోగింపబడుతున్నాయి.

ఈ విధంగా, తెలుగులో, 16 అచ్చులు, 3 విశేష అచ్చులు, 41 హల్లులు చేరి మొత్తం 60 సంకేతాలు కలవు.

తెలుగును సాధారణంగా ఒకపదముతో మరొకటి కలిసి చేరి పోయే భాషగా గుర్తిస్తారు. ఇందులో ఒక నామవాచకానికి దాని ఉపయోగాన్ని బట్టి ప్రత్యేకమైన అక్షరాలు చేర్చబడతాయి. వ్యాకరణపరంగా, తెలుగులో కర్త, కర్మ, క్రియ, ఒకపద్ధతి ప్రకారం, ఒకదాని తర్వాత మరొకటి వాక్యంలో వాడబడతాయి.

అ	ఆ	ఇ	ఈ	ఉ	ఊ	ఋ	ౠ	ౡ	ౢ	ౣ	౤	౥
	ఁ	ఐ	ఌ	఍								
/a/	/ɑ:/	/ɪ/	/i:/	/u/	/u:/	/ru/	/ru:/	/lu/	/lu:/	/e/	/e:/	/ai/
/o/	/o:/	/au/	/am/	/aha/								

[మార్పు] గ్రాంథిక వ్యావహారిక భాషా వాదాలు

నన్నయకు పూర్వమునుండి గ్రాంథిక భాష మరియు వ్యావహారిక భాష స్వతంత్రముగా పరిణామము చెందుతూ వచ్చాయి. కానీ 20 వ శతాబ్దము తొలి నాళ్లలో వీటి మధ్య ఉన్న వ్యత్యాసాలు తీవ్రవాదోపవాదాలకు దారితీసాయి. గ్రాంథికము ప్రమాణ భాష అని, స్థిరమైన భాష అని, దాన్ని మార్చగూడదని గ్రాంథిక భాషా వర్గము, ప్రజల భాషనే గ్రంథ రచనలో ఉపయోగించాలని వ్యావహారిక భాషా వర్గము వాదించడముతో తెలుగు పండితలోకము రెండుగా చీలినది.

19 వ శతాబ్దం వరకూ తెలుగు రచనలు గ్రాంథిక భాషలోనే సాగినాయి, కానీ తరువాత వాడుక భాషలో రచనలకు ప్రాముఖ్యం పెరిగినది. ప్రస్తుతం రచనలు, పత్రికలు, రేడియో, దూరదర్శిని, సినిమాలు మొదలైనవన్నీ కూడా వాడుక భాషనే వాడుతున్నాయి.

[మార్పు] మాండలికాలు

ఆంధ్ర, బుడబుక్కల, డొక్కల, చెంచు, ఎకిడి, గొడారి, బేరాది, దాసరి, దొమ్మర, గోలారి, కమ్మర, కామాటి, కాశికాపిడి, కొడువ, మేదరి, మాలబాస, మాతంగి, నగిలి, పద్మసాలి, జోగుల, పిచ్చుకుంట్ల, పాముల, కొండరెడ్డి, తెలంగాణా, తెలుగు, సగర, వడగ, వడరి, వాల్మీకి, యానాది, బగట, శ్రీకాకుళం, తూర్పుగోదావరి, రాయలసీమ, నెల్లూరు, గుంటూరు, మద్రాసు (వడుగ), ఒరిస్సా (బడగ) -- 1961 సెన్సస్, బంజారా [లంబాడి],

[మార్పు] లిపి

ప్రధానవ్యాసము: తెలుగులిపి

[మార్పు] లిపిపరిణామము

తెలుగు లిపి ఇతర భారతీయ భాషా లిపులలాగే ప్రాచీన బ్రాహ్మీ లిపి నుండి ఉద్భవించింది. అశోకుని కాలములో మౌర్య సామ్రాజ్యానికి సామంతులుగా ఉన్న శాతవాహనులు బ్రాహ్మీ లిపిని దక్షిణ భారతదేశానికి తీసుకొని వచ్చారు. అందుచేత అన్ని దక్షిణ భారత భాషలు మూల ద్రావిడ భాష నుండి ఉద్భవించినా వాటి లిపులు మాత్రము బ్రాహ్మీ నుండి పుట్టాయి. అశోకుడి కాలానికి చెందిన బ్రాహ్మీ లిపి రూపాంతరమైన భట్టిప్రోలు లిపి నుంచి తెలుగు లిపి ఉద్భవించింది [4].

ఈ లిపిని బౌద్ధులు, వర్తకులు ఆగ్నేయ ఆసియా ప్రాంతాలకు అందచేసారు. అక్కడ ఈ లిపి, మాన్, బర్మీస్, థాయ్, ఖ్మేర్, కామ్, జావనీస్, మరియు బాలినీస్ భాషల లిపుల ఉద్భవానికి కారకమయ్యింది. తెలుగు లిపి తో వాటికి స్పష్టంగా పోలికలు కనిపిస్తాయి. తెలుగు అక్షరమాల చూడడానికి దాని సమీప దాయాదియైన కన్నడ అక్షరమాల వలనే కనిపిస్తుంది.

తెలుగు లిపి పరిణామము మౌర్యుల కాలము నుండి రాయల యుగము దాకా

[మార్పు] ప్రస్తుత లిపి

అచ్చులు (16)

అ ఆ ఇ ఈ ఉ ఊ ఋ ౠ ఌ ఐ ఐ ఓ ఔ

ప్రాణ్యక్షరములు (2)

అం అః

ఉభయాక్షరములు (3)

అఁ అం అః

హల్లులు (38)

క ఖ గ ఘ ఙ

చ ఛ ష ఞ ఠ డ ఢ ణ

ట ఠ డ ఢ ణ

త థ ద ధ న

ప ఫ బ భ మ

య ర ల వ శ ష స హ ళ క్ష ణ

అంకెలు (10)

౧ ౨ ౩ ౪ ౫ ౬ ౭ ౮ ౯ ౦

తెలుగు వ్యంజన ఉచ్చారణ పట్టిక ప్రయత్న నియమావళి కంఠ్యము

(జిహ్వమూలము) తాళవ్యము

(జిహ్వమధ్యము) మూర్ధ్వస్యము

(జిహ్వగ్రము) దంత్యము

(జిహ్వగ్రము) దంతోష్ఠ్యము ఓష్ఠ్యము

(అథోష్ఠ్యము)

స్పర్శము, శ్వాసము, అల్పప్రాణము క చ ట త - వ

స్పర్శము, శ్వాసము, మహాప్రాణము ఖ ఛ ఠ ధ - ష

స్పర్శము, నాదము, అల్పప్రాణము గ ఙ డ ద - బ

సృష్టము, నాదము, మహాప్రాణము	ఘ	ఝ	ఞ	ట	-	భ
సృష్టము, నాదము, అల్పప్రాణము,						
అనునాసికము, ద్రవము, అవ్యాహతము	జ	ఞ	ణ	న	-	మ
అంతస్థము, నాదము, అల్పప్రాణము,						
ద్రవము, అవ్యాహతము	-	య		ర (లుంతితము)		
ళ (పార్శ్వకము)	ల (పార్శ్వకము)					
ఱ (కంపితము)	వ	-				
ఊష్మము, శ్వాసము, మహాప్రాణము, అవ్యాహతము	విసర్గ	శ	ష	స	-	-
ఊష్మము, నాదము, మహాప్రాణము, అవ్యాహతము	హ	-	-	-	-	-

[మార్పు] తెలుగు సాహిత్యం

ప్రధాన వ్యాసం: తెలుగు సాహిత్యము

తెలుగు సాహిత్యాన్ని ఆరు యుగాలుగా వర్గీకరించవచ్చును.

[మార్పు] క్రీ.శ. 1020 వరకు - నన్నయకు ముందు కాలం

11 వ శతాబ్దం ప్రాంతంలో నన్నయ రచించిన మహాభారతం తెలుగు లోని మొట్టమొదటి సాహిత్య కావ్యమని సర్వత్రా చెబుతారు. ఒక్కసారిగా ఇంత బృహత్తరమైన, పరిపక్వతగల కావ్యం రూపుదిద్దుకోవడం ఊహించరానిది. కనుక అంతకు ముందు చెప్పుకోదగిన సాహిత్యం ఉండి ఉండాలి. కాని అది బహుశా గ్రంథస్తంకాలేదు. లేదా మనకు లభించడం లేదు. అంతకు ముందు సాహిత్యం ఎక్కువగా జానపద సాహిత్యం రూపంలో ఉండి ఉండే అవకాశం ఉన్నది. కాని మనకు లభించే ఆధారాలు దాదాపు శూన్యం. క్రీ.శ. 575లో రేనాటి చోడుల శాసనం మొట్టమొదటి పూర్తి తెలుగు శాసనం. (కడప జిల్లా కమలాపురం తాలూకా ఎఱ్ఱగుడిపాడులో లభించినది). అంతకు ముందు కాలానికి చెందిన అమరావతీ శాసనంలో "నాగబు" అనే పదం కనిపిస్తుంది.

[మార్పు] 1020-1400 - పురాణయుగము

దీనిని నన్నయ్య యుగము అనవచ్చును. నన్నయ్య ఆదికవి. ఇతడు మహాభారతాన్ని తెలుగులో వ్రాయప్రారంభించి, అందులో మొదటి రెండు పర్వాలు పూర్తిచేసి, తరువాతి పర్వాన్ని (అరణ్యపర్వం) సగం వ్రాసి కీర్తిశేషుడు అయ్యాడు. నన్నయకు నారాయణ భట్టు సహాయంగా నిలిచినాడు. నారాయణ భట్టు వాఙ్మయదురంధరుడు. అష్టభాషాకవి శేఖరుడు. సహాధ్యాయులైన నారాయణ, నన్నయ భట్టులు భారత యుద్ధానికి సంసిద్ధులైన కృష్ణార్జునులవలె భారతాంధ్రీకరణకు పూనుకొని ఒక విజ్ఞాన సర్వస్వంగా దానిని రూపొందించే ప్రయత్నం ప్రారంభించినారు; తెలుగు కావ్యభాషాస్వరూపానికి పూర్ణత్వం సాధించి, పండితులూ పామరులూ మెచ్చుకొనదగిన శైలిని రూపొందించి, తరువాతి కవులకు మార్గదర్శకులయ్యారు. ఆంధ్ర భాషా చరిత్రలో నన్నయ, నారాయణులు యుగపురుషులు. వీరు తెలుగు భాషకు ఒక మార్గాన్ని నిర్దేశించినారు. వీరి తరువాత కవులందరూ ఒకసారి కాకపోతే ఒక సారి అయినా నన్నయ్య గారి అడుగు జాడలను అనుసరించినవారే.

నన్నయ తరువాతి కాలంలో ముఖ్యమైన సామాజిక, మత సంస్కరణలు చేటు చేసుకొన్నాయి. వీరశైవము, భక్తిమార్గము ప్రబలమై ఎన్నో కావ్యాలకు కారణమైనది. తిక్కన (13వ శతాబ్ది), ఎర్రన (14వ శతాబ్ది) లు భారతాంధ్రీకరణను కొనసాగించారు. నన్నయ చూపిన మార్గంలో ఎందరో కవులు పద్య కావ్యాలను మనకు అందించారు. ఇవి అధికంగా పురాణాలు ఆధారంగా వ్రాయబడ్డాయి.

[మార్పు] 1400-1510 - మధ్యయుగము (శ్రీనాథుని యుగము)

ఈ కాలంలో సంస్కృత కావ్యాల, నాటకాల అనువాదం కొనసాగింది. కథాపరమైన కావ్యాలు కూడా వెలువడ్డాయి. "ప్రబంధము" అనే కావ్యప్రక్రియ ఈ కాలంలోనే రూపుదిద్దుకున్నది. ఈ కాలంలో శ్రీనాథుడు, పోతన, జక్కన, గౌరన పీఠేన్నిక గన్నకపులు. ఛందస్సు మరింత పరిణతి చెందింది. శ్రీనాథుని శృంగార వైషధము, పోతన భాగవతం, జక్కన విక్రమార్క చరిత్ర, తాళ్ళపాక తిమ్మక్క సుభద్రా కళ్యాణం మొదలైనవి ఈ యుగంలో కొన్ని ముఖ్యమైన కావ్యాలు.

ఈ సందర్భంలో రామాయణ కవులగురించి కూడా చెప్పకోవచ్చును. గోన బుద్ధారెడ్డి రచించిన రంగనాథ రామాయణము మనకు అందిన మొదటి రామాయణం.

[మార్పు] 1510-1600 - ప్రబంధ యుగము

విజయనగరచారిత్రకశకానికి చెందిన చక్రవర్తి కృష్ణదేవరాయలు ఆదరణలో 16 వ శతాబ్దం ప్రాంతంలో తెలుగు సాహిత్యపు స్వర్ణయుగం వికసించింది. స్వతహాగా కవియైన మహారాజు తన ఆముక్తమాల్యదతో "ప్రబంధం" అన్న కవిత్వరూపాన్ని ప్రవేశపెట్టాడు. ఆకాలంలో అతిప్రముఖ కవులైన అష్టదిగ్గజాలతో ఆయన ఆస్థానం శోభిల్లింది.

[మార్పు] 1600-1820 - దాక్షిణాత్యయుగము

కర్ణాటక సంగీతపు ప్రముఖులెంతోమంది వారి సాహిత్యాన్ని తెలుగులోనే రచించారు. అటువంటి ప్రసిద్ధమైన వారి జాబితాలో నివేత్యాగరాజు, అన్నమాచార్య, క్షేత్రయ్య వంటి పేర్లు. మైసూర్ వాసుదేవాచార్ వంటి ఆధునిక రచయితలు కూడా వారి రచనలకు మాధ్యమంగా తెలుగునే ఎంచుకొన్నారు.

[మార్పు] 1820 తరువాత - ఆధునిక యుగము

1796 లో మొదటి తెలుగు అచ్చుపుస్తకం విడుదలైనా, తెలుగు సాహిత్యపు పునరుద్ధరణ 19వ శతాబ్దపు మొదట్లోనే సాధ్యమయింది. 19వ శతాబ్దపు మధ్యప్రాంతంలో, షెల్లీ, కీట్స్, వర్డ్స్వర్త్ వంటి కవుల కవిత్వంచే అమితంగా ప్రభావం చెందిన యువకవులు "భావకవిత్వం" అన్న సరికొత్త ప్రణయ కవిత్వానికి జన్మనిచ్చారు.

మొట్టమొదటి నవలగా పరిగణించబడుతూన్న కందుకూరి వీరేశలింగం రచన రాజశేఖరచరిత్రముతో తెలుగు సాహిత్యపు పునరుద్ధరణ సంపూర్ణమయింది. గ్రాంథిక భాష వాడకాన్ని తీవ్రంగా నిరసిస్తూ గిడుగు రామ్మూర్తి ప్రకటించిన ఆంధ్రపండితభిషక్కుల భాషాభేషజం ప్రభావంతో గురజాడ అప్పారావు (ముత్యాల సరాలు), కట్టమంచి రామలింగారెడ్డి (ఆంధ్రవిశ్వవిద్యాలయపు వ్యవస్థాపకుడు) (ముసలమ్మ మరణం), రాయప్రోలు సుబ్బారావు (తృణకంకణం) మొదలైన తెలుగు సాహిత్యపు నవయుగవైతాళికులు వ్యవహారిక భాషను వాడడం వ్యావహారిక భాషావాదానికి దారితీసింది.

[మార్పు] మారుతున్న సాహిత్యం

తెలుగు సాహిత్యంలో ఎన్నో మార్పులు జరుగుతున్నాయి. వార్తాపత్రికలు, దూరదర్శన్ కార్యక్రమాలు, రేడియో కార్యక్రమాలు భాషాపరిణామం చోటు చేసుకుంటుంది. మాటల పాండిక కరువైపోతుంది. తేటతెనుగు మాటల అల్లిక కరువైపోతుంది. స్వరమాధుర్యం కరువైపోతుంది. వక్తలు జారిపోతున్నారు. భాషాభివృద్ధికి పాటుపడే విధానాలు కుంటుబడ్తున్నాయి. పండితులకు ఆదరణ కరువైపోతుంది. తెలుగు భాషలో మట్లాడే వారే తక్కువైపోతున్నారు. ఆధునిక పాకడల పేరుతో మాతృభాష-స్వరూప స్వభావాలను, రూపురేఖలను మార్చేస్తున్నారు. కారణాలు వెతుక్కుంటూ పోతే యెన్నో- యెన్నో! మాటల ద్వారా, పాటల ద్వారా, సమాచార మాధ్యమాల ద్వారా, తెలుగు భాష సాబగులను, సాగసుందనాలను కాపాడుకుందామా! గోదారి, కృష్ణా, తుంగా, పెన్నాల, యెన్నెన్నో సెలయేళ్ళ గలగలలు వింటూ తరించిపోదామా. నాటకాలు, నాటికలు, ప్రహసనాలు, చతురసంభాషణలు, జనపదాలు, పల్లెగీతాలు, చిందుగీతాలు, మొ- ని, మనం నిధిగా తలచి కాపాడుకోవాలి. ఇది తెలుగు వారి, ఆంధ్రుల సాత్తుగా మురిసి ముడ్డైపోవాలి. భాషాభివృద్ధికి మనం జీవితాలను త్యజించాలి. సమయం ఆసన్నమైంది. ప్రోత్సాహకాలు ఇచ్చి భాష, భావాల సంపదను కాపాడుకోవాలి.

[మార్పు] కంప్యూటర్లో తెలుగు భాష

[మార్పు] తెలుగు యూనికోడు

తెలుగు భాష అక్షరాలకు ఈ క్రింది యూనికోడు బ్లాక్కు ఇవ్వబడినది 0C00-0C7F (3072-3199).

తెలుగు

యూనికోడ్. ఆర్గప్ టం (పీడిఎఫ్)

	0	1	2	3	4	5	6	7	8	9	A	B
C	D	E	F									
U+0C0x	ం	ం	ః		అ	ఆ	ఇ	ఈ	ఉ	ఊ	ఋ	
ృ	ఎ	ఏ										
U+0C1x	ఐ	ఒ	ఓ	ఔ	క	ఖ	గ	ఘ	ఙ	చ	ఛ	
జ	ఝ	ఇ	ట									
U+0C2x	ఠ	డ	ఢ	ణ	త	థ	ద	ధ	న	ప	ఫ	
బ	భ	మ	య									
U+0C3x	ర	ఱ	ల	ళ	వ	శ	ష	స	హ			
	ౠ	ౡ	ౢ	ౣ								
U+0C4x	౤	౥	౦	౧	౨	౩	౪	౫	౬	౭	౮	౯

U+0C5x	ం	్	్	్	్	్	్	్	్
U+0C6x	ఋ	ౠ	ౡ	ౢ	ౣ	౤	౥	౦	౧
	౦	౧	౨	౩	౪	౫	౬	౭	౮
U+0C7x	౯	౧౦	౧౧	౧౨	౧౩	౧౪	౧౫	౧౬	౧౭

[మార్పు] ఇవి కూడా చూడండి

- * తెలుగు సాహిత్యం
- * ఛందస్సు
- * పాడుపుకథలు
- * మా తెలుగు తల్లికి మల్లెపూదండ
- * తెలుగు లిపి
- * సామెతలు
- * జాతీయాలు
- * మాండలికాలు

[మార్పు] తెలుగు తొలిప్రాద్దువెలుగులు

- * శాసనాలలో తొలి తెలుగు పదం - వంషస్
- * తొలి పూర్తి తెలుగు శాసనం - రేనాటి చోడులది
- * తొలి తెలుగు కవి - నన్నయ
- * తొలి తెలుగు కావ్యం - ఆంధ్రమహాభారతం
- * తొలి తెలుగు నిర్వచన కావ్యం - నిర్వచనోత్తర రామాయణము
- * తొలి తెలుగు ప్రబంధము - మనుచరిత్రము
- * తొలి తెలుగు నవల - రాజశేఖర చరిత్రము
- * తొలి తెలుగు కవయిత్రి - తాళ్ళపాక తిమ్మక్క
- * తొలి తెలుగు వ్యాకరణము - ఆంధ్రభాషాభూషణము
- * తొలి తెలుగు గణిత గ్రంథము - గణితసారసంగ్రహము
- * తొలి తెలుగు ఛందశ్శాస్త్రము - కవిజనాశ్రయము
- * తొలి తెలుగు శతకము - వృషాధిప శతకము
- * తొలి తెలుగు నాటకము - మంజరీ మధుకీయము
- * తొలి తెలుగు శృంగారకవయిత్రి - ముద్దుపళని
- * తొలి తెలుగు కథానిక - దిద్దుబాటు
- * తొలి తెలుగు దృష్టాంతశతకము - భాస్కర శతకము
- * తొలి తెలుగు రామాయణము - రంగనాథ రామాయణము
- * తొలి తెలుగు ద్వ్యర్థికావ్యము - రాఘవ పాండవీయము
- * తొలి తెలుగు జంటకవులు - నందిమల్లయ, ఘంటసంగన
- * తొలి తెలుగు పురాణానువాదము - మార్కండేయ పురాణము
- * తొలి తెలుగు ఉదాహరణ కావ్యము - బసవోదాహరణము
- * తొలి తెలుగు పత్రిక - సత్యదూత
- * తొలి తెలుగు నీతి శతకము - సుమతీ శతకము
- * తొలి తెలుగు సాంఘిక నాటకము - నందకరాజ్యం
- * తొలి తెలుగు వాగ్గేయకారుడు - అన్నమయ్య

- * తొలి తెలుగు ద్విపదకవి - పాల్కురికి సోమన
- * తొలి తెలుగు పద్యం (శాసనాలలో) - తరువోజు
- * తొలి తెలుగు పద్యశాసనము - అద్దంకి శాసనము
- * తొలి తెలుగు ధర్మశాస్త్రము - విజ్ఞానేశ్వరీయము
- * తొలి తెలుగు పరిశోధనా వాఙ్మయ గ్రంథము - సకల నీతి సమ్మతము
- * తొలి తెలుగు వ్యావహారిక నాటకము - కన్యాశుల్కం
- * తొలి తెలుగు కేంద్ర సాహిత్య అకాడమీ బహుమతి - ఆంధ్రుల సాంఘిక చరిత్ర
- * తొలి తెలుగు ఖురాన్ చిలుకూరి నారాయణరావు
- * తొలి తెలుగు వ్యావహారిక భాషా వచన గ్రంథం హితసూచని (1853) - స్వామినేని ముద్దునరసింహం నాయుడు (1792 - 1856) .
- * తొలి ఉరుదూ-తెలుగు నిఘంటువు - ఐ.కొండలరావు 1938

తెలుగు ప్రముఖులు

- * ఢిల్లీ దర్బారు (ఫిరోజ్ షా తుగ్లక్) లో తొలి వజీరు (ప్రధానమంత్రి) - - మాలిక్ మక్బూల్/ యుగంధర్ లేక దాది (సాగి) గన్నమ నాయకుడు .
- * ప్రధానమంత్రి అయిన తొలి తెలుగు వ్యక్తి - - పి.వి.నరసింహారావు
- * రాష్ట్రపతి అయిన తొలి తెలుగు వ్యక్తి - - పి.వి.గిరి
- * అంటార్క్టికా కు వెళ్ళిన తొలి తెలుగు వ్యక్తి - - దాట్ల రామదాసు
- * ఒలంపిక్ క్రీడలలో పతకం సాధించిన తొలి తెలుగు వ్యక్తి - - కరణం మల్లేశ్వరి

తెలుగువారి ఆస్తులు, ఆవిష్కరణలు

- * మువ్వన్నెల జెండా - పింగళి వెంకయ్యతయారు చేసింది
- * ఒంగోలు గిత్త
- * తిరుపతి లడ్డు
- * అమృతాంజనం - దేశోద్ధారక కాశీనాథుని నాగేశ్వరరావు పంతులు 'ఆంధ్రపత్రిక' ఆ డబ్బుతోనే నడిచింది.
- * కూచిపూడి నృత్యం
- * అవధానం అష్టావధానం, శతావధానం, ద్విశతావధానం, సహస్రావధానం, శతసహస్రావధానం
- * ఔషధాలు - మెథోట్రెక్స్, టెట్రాసైక్లిన్, అరియామైసిన్, హెట్రాజన్, విటమిన్ బి 12 ఫోలిక్ ఆమ్లం . వీటన్నిటిని ప్రపంచానికి అందించింది ఓ తెలుగు వ్యక్తి, డాక్టర్ ఎల్లాప్రగడ సుబ్బారావు .
- * స్టెంట్ . . అబ్దుల్ కలామ్ సహకారంతో ప్రఖ్యాత వైద్యులు డాక్టర్ సోమరాజు రూపొందించిన 'స్టెంట్' హృద్రోగులకు ఓ వరం.
- * కోహినూర్ వజ్రం - గుంటూరు సీమలోని కొల్లూరు లో పుట్టింది.
- * ఆవకాయ బెల్లమావకాయ, ముక్కావకాయ, పెసరావకాయ, సెనగావకాయ, పులిహోర ఆవకాయ, గుత్తావకాయ, తొణుకావకాయ, నీళ్లావకాయ. మాగాయ. తేనె ఆవకాయ
- * పీసీసీ రశ్మికరణ విధానం, ఎస్టీఆర్ ఆత్మగౌరవ నివాదం. బాలమురళి శాస్త్రియం, బాలూలలితగానం. చిరంజీవి నటన, అజహర్ అద్భుతాల క్రికెట్టు, శ్రీదేవి చిరునవ్వుల కనికట్టు. నాయుడమ్మ వైద్యం, బాపూ చిత్రం.
- * గద్వాల, పోచంపల్లి, వెంకటగిరి, ధర్మవరం, ఉప్పాడ, చిరాల, నారాయణపేట, మచిలీపట్నం చేనేతలు.
- * బంగినపల్లి మామిడిపళ్లు, పలాస జీడిపప్పులు, ఆత్రేయపురం పూతరేకులు, బందరు లడ్డులు, తాపేశ్వరం కాజాలు.
- * గోంగూరపచ్చడి. (<http://www.eenadu.net/hm/weekpanel1.asp>)
- * తెలంగాణ బతుకమ్మ పండగ
- * తెలంగాణ సమ్మక్క - సరలమ్మ జాతర
- * తిరుమల తిరుపతి దేవస్థానము
- * ఆళ్లగడ్డ శిల్పాలు
- * జొన్న రొట్టె
- * హైదరాబాదు బిర్యాని

తెలుగు సంస్థలు

తెలుగు విజ్ఞాన సర్వస్వము

* పెద్దబాలశిక్ష

తెలుగు వెబ్ సైట్లు

* తెలుగు జాతి <http://www.telugujaathi.org/default.aspx>

హిందూమతంలో వేదాలను అత్యంత మౌలికమైన ప్రమాణంగా గుర్తిస్తారు. వేదములను శృతులు (వినబడినవి) అనీ, ఆమ్నాయములనీ అంటారు. "విద్" అనే ధాతువుకు "తెలియుట" అన్న అర్థంబట్టి వేదములు భగవంతుని ద్వారా "తెలుపబడినవి" అనీ, అవి ఏ మానవులచేతను రచింపబడలేదు అనీ విశ్వాసము. కనుకనే వేదాలను "అపారమ్యములు" అని కూడా అంటారు. వేదములను తెలిసికొన్న ఋషులను "ద్రష్ట"లని అంటారు.

వేదముల అర్థాన్ని తెలుసుకోవడానికి ఉపయోగపడే ఆరు అంగాలను వేదాంగములు అంటారు. వేదాంగాలు ఏవి? అన్న దానికి సమాధానంగా ఆ ఉపయోగపడే శ్లోకం ఇది:

శిక్షా వ్యాకరణం ఛందో నిరుక్తం జ్యోతిషం తథా
కల్పశ్చేతి షడంగాని వేదస్యాహుర్మనీషిణః

ఒక్కొక్క వేదాంగాన్ని గురించి క్లుప్తంగా ఇక్కడ వ్రాయబడింది.

1. శిక్ష: పాణిని శిక్షాశాస్త్రమును రచించెను. ఇది వేదమును ఉచ్చరింపవలసిన పద్ధతిని బోధిస్తుంది. వేదములలో స్వరము చాలా ముఖ్యము.
2. వ్యాకరణము: వ్యాకరణశాస్త్రమును కూడ సూత్రాపమున పాణినియే రచించెను. ఇందులో 8 అధ్యాయాలున్నాయి. దోషరహితమైన పదప్రయోగమునకు సంబంధించిన నియమాలు అన్నీ ఇందులో చెప్పబడ్డాయి.
3. ఛందస్సు: పింగళుడు "ఛందోవిచితి" అనే 8 అధ్యాయాల ఛందశ్శాస్త్రమును రచించెను. వేద మంత్రములకు సంబంధించిన ఛందస్సులే కాక లౌకిక ఛందస్సులు కూడ ఇక్కడ చెప్పబడినవి.
4. నిరుక్తము: నిరుక్తశాస్త్రమునకు కర్తయాస్కుడు. వేద మంత్రములలోని పదముల వ్యుత్పత్తి ఇందులో చెప్పబడినది. పదములన్నీ ధాతువులనుండి పుట్టినవని యాస్కుని అభిప్రాయము.
5. జ్యోతిషము: వేదాలలో చెప్పిన యజ్ఞాలు చేయడానికి కాలనిర్ణయం చాలా ముఖ్యం. ఆ కాలనియమాలు జ్యోతిషంలో ఉంటాయి. లగధుడు, గర్గుడు మున్నగువారు ఈ జ్యోతిషశాస్త్ర గ్రంథాలను రచించారు.
6. కల్పము: కల్పశాస్త్రంలో యజ్ఞయాగాదుల విధానము, వాటిలోని భేదాలు చెప్పబడ్డాయి. అశ్వలాయనుడు, సాలంఖ్యాయనుడు ఈ శాస్త్ర సూత్రాలను రచించారు.

పురాణాలు

అష్టాదశ పురాణాలను కృష్ణద్వైపాయనుడైన వ్యాసమహర్షి రచించాడని, రచించిన తాను వక్తగా కాకుండా ఆ విషయాలను ఒకప్పుడు నైమిశారణ్యంలో శౌనకుడు మొదలైన మహామునులు దీర్ఘసత్రయాగం చేస్తున్నప్పుడు, వారికి వ్యాసుని శిష్యుడైన రోమహర్షణమహర్షి కుమారుడైన సూతమహర్షి ద్వారా చెప్పించాడని పురాణాలే చెబుతున్నాయి. ఈ పురాణాలు మధ్యయుగంలో జరిగిన శైవ, వైష్ణవ ఘర్షణల వలన పరివర్తన చెందాయి అనే వాదన కూడా లేక పోలేదు. కొన్ని శ్లోకాల రచన శైలి వ్యాసమహర్షి రచన శైలిని గమనిస్తే ఆ విషయం అవగతం అవుతుంది.

పురాణ వాఙ్మయం ఆవిర్భావం

"పురాణ" శబ్దానికి "పూర్వకాలకథావిశేషం" అన్న అర్థం నిరూపమై ఉంది. క్రీస్తు పూర్వం ఐదవ శతాబ్దం నాటికే ఈ వాఙ్మయం ప్రస్తుతం లభిస్తున్న రూపు సంతరించుకొంది కాని వేదవాఙ్మయ కాలానికి దీని మౌలిక రూపం ఏర్పడి ఉండాలి. యజ్ఞసమయంలో ఋక్సామచ్చందాలతో పాటు ఉచ్చిష్ట రూపమై పురాణం ఆవిర్భవించిందని అధర్వణ వేదంలో తొలిసారిగా ప్రస్తావించబడింది. శతపథ బ్రాహ్మణం, బృహదారణ్యకోపనిషత్తు, గోవధ బ్రాహ్మణం వంటి గ్రంథాలలో పురాణ ప్రశంసలున్నాయి. ఆదికాలంలో ఇది వేదాధ్యయనానికి ఒక సాంగసాధన ప్రక్రియగా ఉండేదని, కాలక్రమంలో ప్రత్యేక శాఖగా పరిణమించి మతసాహిత్యంగా రూపుదిద్దుకొందని విమర్శకుల ఊహ. సుద్వీర్ణ కాలం జరిగే యజ్ఞయాగాది కార్యాల సమయంలో నడుమ నడుమ విరాళ వేళలలో ఇష్టకథా వినోదంగా ఇది మొదలై ఉండవచ్చును. ఆ యజ్ఞాలు చేసే రాజుల వంశాల చరిత్రను, యజ్ఞానికి లక్ష్యమైన దేతల కథలను ఇలా చెబుతూ ఉండవచ్చును. మొదటి కాలంలో బహుశా యజ్ఞాన్ని నిర్వహించే పండితులే ఈ కథాకాలక్షేపం జరిపి ఉండవచ్చును కాని ఇది ప్రధాన కార్యక్రమం కాదు గనుక క్రమంగా సూత పారాణికులకు (క్షత్రియులకు బ్రాహ్మణ స్త్రీయందు జన్మించిన సంతానం) ఈ విధి సంగ్రహించి ఉండవచ్చును. ఇలాంటి ఐతిహ్యం వాయు బ్రహ్మాండ విష్ణు పురాణాలలో కనిపిస్తుంది. [1]

వ్యాస మహర్షి పురాణ సంహితను నిర్మించి తన సూత శిష్యుడు రోమహర్షునికి ఉపదేశించాడు. అతడు దానిని భాగాలుగా చేసి సుమతి, అగ్నివర్పుడు, మిత్రాయువు, శాంశపాయనుడు, అకృతవర్ణుడు, సావర్ణి అనే ఆరుగురు శిష్యులకు బోధించాడు. వీరిలో అకృతవర్ణుడు, సావర్ణి, కాశ్యప శాంశపాయనులు వేరువేరుగా మూడు పురాణ సంహితలను రూపొందించారు. రోమహర్షుని మాతృకతో కలిసి ఈ గ్రంథజాతమంతా పురాణ వాఙ్మయానికి మూలమయింది. ఈ విధంగా పరిశీలిస్తే అప్పటి యాజ్ఞేకులైన బ్రాహ్మణుల అధీనంలో ఉన్న వాఙ్మయాన్ని వ్యాసుడు విషయక్రమం ప్రకారం పునర్వ్యస్థీకరించి, కాలానుగుణంగా అవుసరమైన మార్పులతో లోకులకు తెలియజేయమని బ్రాహ్మణేతరులైన సూతులకు అప్పగించాడు. ఆపస్తంభ ధర్మసూత్రాలలోని ప్రస్తావనల ఆధారంగా క్రీ.పూ. 600-300 నాటికే పురాణ వాఙ్మయం ఒక ప్రత్యేక శాఖగా రూపుదిద్దుకొందని, కాలానుగుణంగా ఉపదేశికుల బోధలను సంతరించుకొంటూ క్రీ.శ. 12వ శతాబ్ది వరకూ మార్పులు చెందుతూ వచ్చిందని ఊహించవచ్చును [1].

ప్రణవం వేదాలు పురాణాల పుట్టుక

పురాణాలు ప్రణవం నుండి పుట్టాయని సంస్కృత భాగవతంలోని వన్నెండవ స్కందం చెప్తుంది. బ్రహ్మదేవుడు ధ్యానమగు్నడై ఉన్న సమయంలో ఆయన హృదయగృహ నుండి ఒక అనాహత శబ్దం వెలువడింది. ఆ శబ్దంలో నుండి అకార ఉకార మకార శబ్దాలు కూడిన ఓంకార శబ్దం ఆవిర్భవించింది. "అ" నుండి "హ" వరకు గల అక్షరాలు ఆ శబ్దం నుండి ఉద్భవించాయి. ఓంకారం సకల మంత్రాలకు బీజాక్షరం అయింది. ఓంకారం నుండి నాలుగు వేదాలను ఉద్భవించాయి. ఆ 'అ'కార, 'ఉ'కార 'మ'కారముల నుండి సత్వ, రజో, తమో అనే త్రిగుణాలు, ఋగ్వేదం, యజుర్వేదం, సామవేదం, అధర్వణ వేదం అనే చతుర్వేదాలు, భూంభువఃసువః అనే త్రిలోకాలు, జాగృత్, స్వప్న, సుషుప్తి అవస్థలు జనించాయి. ఆ తరువాత బ్రహ్మదేవుడు చతుర్వేదాలను వెలువరించి తనకు మారులైన మరీచి తదితరులకిచ్చాడు. వారు తమ కుమారులైన కశ్యపుడు తదితరులకు ఇచ్చారు. అలా వేదాలు పరంపరాగతంగా సాగిపోతూ ఉన్నాయి.

వేదాలు ప్రజలకు క్లిష్టమైనవి కనుక అందుబాటులో లేనివి కనుక వేదవ్యాసుడు వేద ఉపనిషత్తు సారంతో కూడిన అష్టాదశ పురాణాలను రచించాడు. పురాణాలను వ్యాసుడు తన శిష్యుడైన రోమహర్షణుకి చెప్పాడు. రోమహర్షుడు తిరిగి వాటిని తన శిష్యులైన త్రైయారుణి, కశ్యపుడు, సావర్ణి లాంటి శిష్యులకు అందించాడు. ఆ తర్వాత అలా ఒకరి నుండి ఒకరికి సంగ్రహించాయి.

[మార్పు] పురాణం లక్షణాలు

ప్రతి పురాణం కుడా పురాణాల ముఖ్యమైన లక్షణాలను మొదటి సగ్గలలో చెబుతుంది. కూర్మ పురాణంలో చెప్పబడిన పురాణ ఉపోద్ఘాతము ప్రకారం

సర్గశ్చ ప్రతిసర్గశ్చ వంశః మన్వంతరాణి చ
వంశానుచరితం చైవ పురాణం పంచలక్షణం

సర్గము, ప్రతిసర్గము, వంశము, మన్వంతరము, వంశాలచరిత్ర అనే పంచలక్షణాలు కలిగినదే పురాణం.

- * సర్గము - సర్వప్రపంచ సృష్టిని విస్తరించేది
- * ప్రతిసర్గము - సకలప్రపంచములయమయ్యే లక్షణం తెలిపేది (ప్రళయం)
- * వంశము - పృథు, ప్రియవ్రతాదుల వంశోత్పత్తిని వివరించుట
- * మన్వంతరము - ఏకల్పంలో ఏమనువు కాలంలో ఏమి జరిగిందో తెలుపుట
- * వంశాలచరిత్ర

భాగవతంలో పురాణ లక్షణాలు పది చెప్పబడ్డాయి

సర్గోవ్యశ్చ వినర్గశ్చ వృత్తి రక్షాంతరాణి చ
వంశో వంశానుచరితం సంస్థా హేతు రపాశ్రయ
దశభిర్లక్షణైర్భుక్తం పురాణం తద్విదో విదుః

అనగా సర్గము (సృష్టి), ప్రతిసర్గము (ప్రళయము), వృత్తి (వ్యాపారము), రక్షా (పరిపాలన), అంతరము (మన్వాదులకాలము), వంశము (వంశాదుల విషయము), వంశానుచరితము (సూర్య, చంద్రవంశస్థుల కథనాలు), సంస్థా (స్థితి), హేతువు (కారణము), అపాశ్రయము (ఆశ్రయ విషయాలు) అనే పదీ పురాణ లక్షణాలు. కొంతమంది ఇలా పది లక్షణాలున్నవి మహాపురాణాలని, ఐదు లక్షణాలున్నవి పురాణాలని వర్గీకరిస్తున్నారు. [2]
[మార్పు] పురాణాల విభజన

పురాణాల పేర్లు చెప్పే శ్లోకం

సత్రయాగం జరుగుచున్నప్పుడు అష్టాదశపురాణాలను తెలుపుతూ సూతుడు ఋషులకు చెప్పిన శ్లోకం. భాగవతపురాణము ప్రథమ స్కందములో చెప్పబడింది.

మద్వయం భద్వయం చైవ బ్రత్రయం వచతుష్టయం
అనాపద్లింగకూస్మాని పురాణాని పృథక్ పృథక్

పైన చెప్పిన వాటిలో:

- * "మ" ద్వయం -- మత్స్యపురాణం, మార్కండేయపురాణం
- * "భ" ద్వయం -- భాగవతపురాణం, భవిష్యపురాణం
- * "బ్ర" త్రయం -- బ్రహ్మపురాణం, బ్రహ్మవైవర్తపురాణం, బ్రహ్మాండపురాణం
- * "వ" చతుష్టయం -- విష్ణుపురాణం, వరాహపురాణం, వామనపురాణం, వాయుపురాణం

మిగిలిన వాటి పేర్ల మొదటి అక్షరాలు మాత్రమే తీసుకుని శ్లోకపాదం కూర్చటం జరిగింది:

- * అ -- అగ్నిపురాణం
- * నా -- నారదపురాణం
- * పద్ -- పద్మపురాణం
- * లిం -- లింగపురాణం
- * గ -- గరుడపురాణం
- * కూ -- కూర్మపురాణం
- * స్కా -- స్కాందపురాణం

అష్టాదశపురాణములలో శ్లోకాలు [3]

1. బ్రహ్మపురాణం - బ్రహ్మదేవుడు మరీచికి బోధించినది. 10,000 శ్లోకములు కలది.
2. పద్మపురాణం - బ్రహ్మదేవునిచే చెప్పబడినది. 55,000 శ్లోకములు కలది.
3. విష్ణుపురాణం - వరాహరుని రచన. దీనిలో 63,000 (8,000?) శ్లోకములు ఉన్నాయి.
4. శివపురాణం - వాయుదేవునిచే చెప్పబడినది. ఇందులో 24,000 శ్లోకాలున్నాయి.
5. లింగపురాణం - నందీశ్వరుని రచన. 11,000 శ్లోకాలు ఉన్నది.
6. గరుడపురాణం - విష్ణుమూర్తి గరుత్మంతునికి చెప్పిన ఈ పురాణంలో 19,000 (16,000?) శ్లోకాలున్నాయి.
7. నారదపురాణం - నారద మహర్షి రచన. 24,000 (25,000?) శ్లోకములు కలది.
8. భాగవతపురాణం - శుకమహర్షి పరీక్షిత్తునకు పదేశించినది. 18,000 శ్లోకములు కలది.
9. అగ్నిపురాణం - భృగుమహర్షిచే చెప్పబడినది. 16,000 (8,000?) శ్లోకములు కలది.
10. స్కాందపురాణం - కుమారస్వామిచే చెప్పబడినది. 80,000 (లక్ష?) ఇందు శ్లోకములు ఉన్నాయి.

11. భవిష్యపురాణం లేదా భవిష్యోత్తరపురాణం - శతానీకుడు సుమంతునకు బోధించినది. 14,500 (31,000?) శ్లోకములు ఉన్నాయి.
12. బ్రహ్మవైవర్తపురాణం - వశిష్టమహర్షి అంబరీషునకు ఉపదేశించినది. 18,000 (12,000) శ్లోకములు కలది.
13. మార్కండేయపురాణం - పక్షులు క్షిప్తి (జైమిని) కి చెప్పినట్లుగా మార్కండేయమహర్షి రచించెను. 9,000 (32,000?) శ్లోకములు ఉన్నది.
14. వామనపురాణం - బ్రహ్మదేవుని రచన - 14,000 శ్లోకములు కలది.
15. వరాహపురాణం - శ్రీవరాహమూర్తి భూదేవికి ఉపదేశించినది. ఇందు 24,000 శ్లోకములు ఉన్నాయి.
16. మత్స్యపురాణం - శ్రీమత్స్యావతారుడైన విష్ణువు మనువునకు ఉపదేశించెను. దీనిలో 14,000 శ్లోకాలున్నాయి.
17. కూర్మపురాణం - శ్రీకూర్మావతారుడైన విష్ణువు ఉపదేశించెను. దీనిలో 17,000 (6,000) శ్లోకాలున్నాయి.
18. బ్రహ్మాండపురాణం - బ్రహ్మదేవుని రచన - 1,100 (12,200?) శ్లోకములున్నది.

దేవతాప్రాముఖ్యాన్ని గుణాన్ని చెప్పే శ్లోకం

ఈ క్రింది శ్లోకం అష్టాదశపురాణాలను మూడు విధాలుగా విభజిస్తూ వైష్ణవ, శైవ, బ్రహ్మపురాణాలుగా చెబుతుంది.

వైష్ణవం నారదీయం చ తథా భాగవతం శుభం గారుడం చ తథా పార్థం
వరాహం శుభదర్శనే సాత్వికాని పురాణాని విష్ణ్వాయాని శుభాని దై
బ్రహ్మాండం బ్రహ్మవైవర్తం మార్కండేయం తద్దేవ చ భవిష్యం వామనం బ్రహ్మరాజని బోధతే
మాత్స్యకౌర్మం తథా లైంగశైవం స్కాందం ఆగ్నేయం చ షడతాని తామసాని భోధమే

ఇలాంటిదే మరొక శ్లోకం

బ్రాహ్మం పార్థం వైష్ణవం చ శైవం వైంగం చ గారుడమ్
నారదీయం భాగవతం ఆగ్నేయం స్కాందం సంజ్ఞికమ్
భవిష్యం బ్రహ్మవైవర్తం మార్కండేయం చ వామనమ్

వారాహం మత్స్యకౌర్మాణి బ్రహ్మాండాఖ్యమితి త్రిషట్

- * వైష్ణవపురాణాలు - సాత్విక గుణాన్ని
- * బ్రహ్మపురాణాలు - రాజస గుణాన్ని
- * శైవపురాణాలు - తామస గుణాన్ని ప్రధానంగా కలిగి ఉంటాయి అని పై శ్లోకం అర్థం

[మార్పు] ఉపపురాణాలు

ఈ అష్టాదశపురాణాలే కాకుండా ఉపపురాణాలు కూడా ఉన్నాయి. అష్టాదశపురాణాలు కాకుండా ఉన్న ఉపపురాణాలు

1. సనత్కుమారీయము
2. నారసింహము
3. స్కాందము (కుమారస్వామి చే చెప్పబడినది)
4. శివధర్మము (నందికేశ్వరుడి చేత చెప్పబడినది)
5. నారదీయము (దూర్వాసుని చే చెప్పబడినది)
6. కాపిలము
7. వామనము
8. బ్రహ్మాండపురాణము (శుక్రచార్యుల చే చెప్పబడినది)
9. వారుణము
10. కాలకము
11. మహేశ్వరము

12. సాంబము
13. సౌరము
14. మారీచము
15. భార్గవపురాణము (పరాశరునిచేత చెప్పబడినది)
16. కార్తికపురాణం (స్కందపురాణంలో అంతర్భాగంగా చెప్పబడింది)

ఋగ్వేదం

నాలుగు వేదాలలోను ఋగ్వేదము అత్యంత పురాతనమైన గ్రంథము. ఇది ప్రధానంగా యాగాలలో దేవతాహోనానికి ఉపయోగించేది. ఋగ్వేదం ఋక్కుల రూపంలో ఉంటుంది. వేదాలలో ఋగ్వేదం మొదటిది. ఋగ్వేదం దేవవేదంగా చెప్పబడింది. యజుర్వేదం మానవులకు, సామవేదం పితరులకు అని మనుస్మృతి వివరిస్తుంది. శౌనక మహర్షి ఋగ్వేదంలో 10,580 ఋక్కులున్నట్లు వర్ణించాడు. ఋగ్వేదం పద్యరూపంలో ఉంటుంది. ఋక్కులలో ఐదు రుక్కులను ప్రధానంగా చెప్పబడ్డాయి. 1 శాకల, 2 వాష్కల, 3 అశ్వలాయన, 4 మండూకాయన, 5 శాంఖ్యాయన. వీటిలో శాంఖ్యాయన, మండూకాయన, వాష్కల లభ్యం కాలేదు. ఋగ్వేదం రెండు విభాగాలుగా ఉన్నాయి. ఒకటి అష్టకాలు వాటిలో అధ్యాయాలు వాటిలో పర్గాలు ఉంటాయి. రెండవ విభాగం మండలాలుగా విభజింపబడింది. మండలాలలో అనువాకాలూ వాటిలో సూక్తులుగా విభజింపబడ్డాయి. మొత్తం 1017 సూక్తాలలో 10,580 ఋక్కులలో 1,53,826 శబ్దాలు వాటిలో 4,32,000 అక్షరాలు ఉన్నట్లు మహర్షి శౌనకుని వర్ణన. ఈ అక్షరాలు కలియుగంలోని సంవత్సరాలు ఒకటేనని భావన.

ఋగ్వేదంలోని కొన్ని సూక్తాలు పురాణ గాథలుగా వర్ణించబడ్డాయి. ఋగ్వేదం అనేక స్తోత్రాలు ఉన్నాయి. ఋగ్వేదంలోని దశమ సూక్తంలోని పురుష సూక్తం విశేషంగా ప్రశంసించబడింది. ఋగ్వేదంలో సామాజిక ప్రవర్తన గురించి చక్కగా వర్ణించింది. ఋగ్వేదం కామితార్థాలను తీర్చే వేదం. వర్షాలు పడాలంటే వర్షస్వపరించాలని సూచించబడింది. జూదం ఆడకూడదని అనేక సూక్తాలు బోధించాయి. కొన్నిటిలో జూదమాడిన వ్యక్తి వర్ణన ఉంది. శంకరాచార్యులచే ఋగ్వేదం ప్రశంసించబడింది. "అనోభద్రాక్రతవో యంతు విశ్వతం" అనే సూక్త పఠనం మానవులను దీర్ఘాయుషులను చేస్తుందని విశ్వసిస్తున్నారు.

ఋగ్వేదం విజ్ఞానం

ఋగ్వేదంలోని ప్రథమ మండలంలోని అశ్వని సూక్తంలో అశ్వని దేవతలు చేసిన చికిత్సలు వర్ణించబడ్డాయి. ఖేలుడు అనే రాజాభార్య యుద్ధంలో రెండు కాళ్ళు కోల్పోగా అగస్త్యముని సలహాతో వారు అశ్వని దేవతలను స్తుతించేయగా వారు ఆమెకు ఇనుపకాళ్ళను అమర్చినట్లు వర్ణించబడింది. దధీచి మహర్షికి ఇంద్రునిచే ఉపదేశించబడిన మంత్రాన్ని తెలుసుకోవడానికి అశ్వినీ దేవతలు ఆయనకు మొందుగా తలతీసి జంతువు తలను అతికించి అతని నుండి 'ప్రవర్ణ' అనే మంత్రాన్ని గ్రహించగానే ఇంద్రుడు దధీచి ముని తల నరకగానే అశ్వినీ దేవతలు వెంటనే దధీచి ముని తలను తిరిగి అతికించినట్లు వర్ణించబడింది. ఇలాంటి అతిసూక్ష్మాతి సూక్ష్మమైన శస్త్ర చికిత్సలు ఋగ్వేదంలో వర్ణించబడ్డాయి.

ఋగ్వేదంలో అగ్ని సూక్తంలో వ్యూత్ ను పాలిన వర్ణన ఉంది. శుదర్శలో శబ్దప్రయోగం ద్వారా ద్వని తరంగాల ప్రసారం గురించి వర్ణించబడింది. ఋగ్వేదంలో శృధి శృతకర్ణ వహ్నిభిలో సంకేత పదరూపంలో నేటి టెలిఫోను అధారిత వర్ణన ఉంది. మేఘాలు రూపాన్ని సంతరించుకోవడం వర్ణించడం లాంటి వృష్టి సంబంధిత జ్ఞానం ఋగ్వేదంలో ఉంది. క ఇమంలో గర్భయో ఆపాం, గర్భో వనానాం గర్భశ్చస్తాతాం అనే మంత్రం జలంలో విద్యుత్ దాగి ఉన్నట్లు వర్ణిస్తుంది. మేఘాల నిర్మాణం దానికి పట్టిన మయం ఋగ్వేదంలో వర్ణించబడింది. పర్యావరణ సంబంధిత విషయాలు ఋగ్వేదంలో ఉన్నాయి. గణితానికి సంబంధించి వ్రాతం వ్రాతం, గణం గణం, గణినం మొదలన శబ్దాలతో వర్ణించబడింది. రేఖాగణిత విషయాలూ ప్రస్తావించబడ్డాయి.

ఋగ్వేదంలోని విశేషాలు

ఋగ్వేదం పది మండలాలుగా విభజింపబడింది. ఇందులో 10,622 పద్యాలు, 1,53,326 కావ్యాలు, 4,32,00 పదాలు ఉన్నాయట. ఇందులో మొదటి యేడు మండలాలు పరబ్రహ్మమును అగ్ని అనే పేరుతోను, పదవ మండలంలో ఇంద్రునిగాను, మిగిలిన గీతములు బ్రహ్మమును విశ్వేదేవతలుగాను

స్తుతిస్తున్నాయి. ఎనిమిదవ, తొమ్మిదవ మండలాలలో ముఖ్యమైన గీతములలో పరబ్రహ్మము వర్ణన ఉంది. 8వ మండలంలో 92 గీతములు, 9వ మండలంలో 114 గీతములు ఉన్నాయి. వీటిలో కొన్ని సోమతలను గురించి ప్రార్థిస్తున్నాయి. మొత్తానికి పదవ మండలంలో సూటికి పైగా అనువాకాలున్నాయి. వీటిలో ఆ గీతములను రచించిన ఋషుల పేర్లు, అవి ఉద్దేశించిన దేవతలు, స్తుతికి కారణం ఉన్నాయి. ఋగ్వేదంలో ఐతరేయ బ్రాహ్మణము, ఐతరేయారణ్యకము, ఐతరేయోపనిషత్తు, కౌషీతకి ఉపనిషత్తు ముఖ్యమైనవి. [1]

- * మండలాల సంఖ్య 10.
- * అష్టకాల సంఖ్య 8.
- * అష్టకంలోని అధ్యాయాల సంఖ్య 8.
- * అధ్యాయాల సంఖ్య 64.
- * ఋగ్వేదంలో ఋక్కుల సంఖ్య 10, 170.
- * సూక్తాల సంఖ్య 1028.
- * వర్గాల సంఖ్య 2006.